

Архивски број: 08-419/2

~~31-07-2024~~ година

Комисијата за спречување и заштита од дискриминација врз основа на член 21 став 1 точка 14 од Законот за спречување и заштита од дискриминација („Службен Весник на РСМ“ бр. 258/2020 од 30.10.2020), а во врска со претставка бр. 08-419/1 од 27.05.2024 година, го донесе следниот

ЗАКЛУЧОК

СЕ ОТФРЛА претставката бр. 08-419/1 од 27.05.2024 година, поднесена од [REDACTED]

[REDACTED] од Велес поради ненадлежност.

Образложение

На 27.05.2024 година до Комисијата за спречување и заштита од дискриминација (во натамошниот текст: Комисијата) преку електронска пошта на електронската адреса на Комисијата, поднесена е претставка од група на лица од Велес, односно од [REDACTED]

[REDACTED] Подносителите наведуваат дека како жители на населбата Речани им е оневозможено правото на слободно движење и користење на местото викано „Сточно пазариште“ со дел од улицата [REDACTED]. Тие наведуваат дека таквото право им е оневозможено, бидејќи други лица го узурпираат земјиштето во местото „Сточно пазариште“ и делот од улицата [REDACTED] со тоа што бесправно граделе објекти за живеење, односно секојдневно се доселувале на наведените места со своите домашни животни. Следствено, таквата ситуација, како што наведуваат, влијаела на хигиената и животната средина на овие места, од причини што се излевале води од цевки на полски тоалети и измет од присутните животни. За овој проблем со незаконски изградените градби, се обратиле и до Општина Велес, за што немало соодветна реакција. Оттука, поради тоа што се чувствуваат обесправени и поради непочитувањето на принципот на владеење на право се обраќаат до Комисијата со молба за интервенција.

Комисијата за спречување и заштита од дискриминација од изнесените факти и околности во претставката утврди дека опишаниот настан се однесува на бесправно изградени објекти и дејствија поврзани со тоа, односно узурпација на недвижност.

Имено, согласно член 6 од Законот за спречување и заштита од дискриминација, дискриминација е секое разликување, исклучување, ограничување или давање првенство што се заснова на дискриминаторска основа, со сторување или

несторување, што имаат за цел или резултат спречување, ограничување, признавање, уживање или остварување на правата и слободите на одредено лице или група на еднаква основа со други. Додека согласно член 8 став 1 од истиот Закон, Директна дискриминација постои кога со едно лице или со група се постапува, се постапувало или би се постапувало понеповолно во однос на друго лице или група во фактичка или можна споредлива или слична ситуација, врз дискриминаторска основа.

Оттука, опишаниот настан во претставката не претставува и не индицира дискриминаторско дејство во смисла на член 6 и член 8 став 1 од горенаведениот Закон, а по кое би постапувала Комисијата согласно своите законски надлежности.

За предметната работа индицира на кривично-правен настан и евентуално кривично дело, во смисла на член 225 од Кривичниот законик („Службен весник на РМ“ бр. 37/1996; 80/1999; 48/2001; 4/2002; 16/2002; 43/2003; 19/2004; 40/2004; 81/2005; 50/2006; 60/2006; 73/2006; 87/2007; 7/2008; 139/2008; 114/2009; 51/2011; 51/2011; 135/2011; 185/2011; 142/2012; 143/2012; 166/2012; 55/2013; 82/2013; 14/2014; 27/2014; 28/2014; 41/2014; 41/2014; 115/2014; 132/2014; 160/2014; 199/2014; 196/2015; 226/2015; 97/2017; 170/2017 и 248/2018 и „Службен весник на РСМ“ бр. 36/2023 и 188/2023), според кој:

„(1) Тој што со намера за владение ќе заземе туѓа недвижност што со пропис е прогласена за имот во општа употреба, добро под привремена заштита или културно наследство, природна реткост или друго природно богатство или земјоделско земјиште во туѓа сопственост, ќе се казни со парична казна или со затвор до три години.

(2) Ако делото е сторено со намера земјиштето да се употреби за градба или користење со кое неповратно се уништуваат природните својства на недвижноста, ќе се казни со затвор од една до пет години.

(3) Со казната од ставот (2) на овој член ќе се казни службено лице кое, спротивно на својата должност, нема да преземе мерки за спречување на делата од ставовите (1) и (2) на овој член или за отстранување на нивните последици.

(4) Ако делото од овој член го стори правно лице, ќе се казни со парична казна.“.

Па следствено на тоа, соодветно за конкретната работа е поднесување на кривична пријава до надлежното Јавно обвинителство.

Согласно горенаведеното се одлучи како и во диспозитивот на овој заклучок.

Комисија за спречување и заштита од
дискриминација

Претседател
Игор Јадровски

Доставено до:

- Архива на Комисијата